

## Rużarju għall-Qdusija tal-Kleru

### **Intenzjoni:**

Se noffru dan ir-Rużarju għall-Qdusija tal-Kleru. Il-poplu t'Alla, li fis-Saċerdot jara l-Magħżul t'Alla, ma jistax ma jhossx l-obbligu li jgħin b'kull mezz possibbli biex fostu jkollu Saċerdoti l-aktar qaddisa, imitaturi veri ta' Kristu, illi bil-ħajja tagħhom juru bħal f'mera, lil Kristu stess, Kristu li bata, Kristu li ċċaħhad, Kristu li ħabb il-ġabra, Kristu li ħabb it-talb, Kristu li ħabb is-sagrificċju, Kristu li ħa l-mewt anzi l-mewt tas-salib. Aktar mas-Saċerdot ikun jixbah lil Kristu aktar il-poplu t'Alla se jkollu fuqu l-barka t'Alla. Is-Saċerdot kuljum jitlob għall-poplu t'Alla, u l-poplu t'Alla għandu l-obbligu li jgħin b'kull mezz biex is-Saċerdoti tiegħu jkunu, kemm jista' jkun qaddisa, ta' sagrificċju u ta' servizz sħiħ, mimlija bl-imħabba t'Alla u tal-proxxmu.

Imma kemm tfixkil u ostakoli jiltaqgħu magħhom fil-ħajja ta' kuljum; kemm qtigh il-qalb; kemm nuqqas ta' koperazzjoni minn min suppost jikkopera aktar magħhom; u kemm uġiġh ta' qalb kultant l-istess insara jgagħluhom isofru ingustament.

Nitolbu għas-Saċerdoti kollha u flimkien mat-talb tagħna noffru t-tbatijiet tagħna għall-qdusija tas-Saċerdoti kollha mxerrda mad-dinja.

### **MISTERI TAL-FERH**

#### **L-Anglu t'Alla habbar lil Marija li kellha tkun Omm Alla.**

Meta Marija tat il-kunsens tagħha u aċċettat li ssir Omm l-Iben t'Alla magħmul bniedem Hija telqet ruħha għal kollox f'idejn Alla.

Il-vokazzjoni Saċerdotali tinbet propju f'erwieh li huma lesti li jirrinunzjaw għall-interessi tagħhom u li jqisu l-ħajja tagħhom bħala don t'Alla għas-servizz ta' ħuthom il-bnedmin.

Nitolbu lil Marija biex tieqaf mas-Saċerdoti kollha, fil-missjoni li daħlu għaliha, u tfakkarhom ta' spiss li Hija Omm Ġesu' Saċerdot... u kienet, għadha u tibqa' Omm is-Saċerdoti kollha.

## **Marija marret iżżur lill-qariba tagħha Santa Elizabetta.**

Marija kienet l-ewwel waħda li ħadet lil Ġesu' fid-dar ta' min kellu bżonn l-ghajnuna... u l-preżenza ta' Ġesu' f'Marija mliet id-dar ta' Elizabetta b'ferħ qaddis. Fejn hemm Marija hemm ukoll Ġesu'.

Nitolbu lil Marija li żżomm taħt il-Mant Ċelesti Tagħha lil kull Saċerdot ikkonsagrat lill-Mulej, sabiex bħal Marija ruħu dejjem tfaħħar lill-Mulej, l-ispirtu tiegħu jifraħ dejjem f'Alla u ta' spiss jiftakar fil-Ħniena t'Alla min-nisel għal nisel ta' dawk li għandhom il-vera mħabba t'Alla.

## **Ġesu' twieled fil-Għar ta' Betlehem**

Marija Vergni tat l-Iben t'Alla lid-dinja.

Hekk, ukoll is-Saċerdoti... bix-xandir tal-Bxara t-Tajba u bis-Sagramenti Mqaddsa jwasslu lil Kristu Salvatur għand ħuthom il-bnedmin.

Nitolbu lil Marija biex tkabbar dejjem iżjed fi qlub is-Saċerdoti ż-żerriegħa tal-qdusija, biex wara li jitqaddsu huma, jkunu jistgħu jqaddsu lill-bnedmin ħuthom... u b'hekk tinxtered il-paċi fl-art u tingħata gloriya akbar 'l Alla fil-għoli tas-Smewwiet.

## **Marija pprezentat lil Binha Ġesu' fit-Tempju**

Fil-prezentazzjoni ta' Ġesu' fit-Tempju Marija rċeviet l-aħbar li s-sejf tad-dulur kellu jinfed lil qalbha.

Nitolbu lil Marija biex dejjem tieqaf mas-Saċerdoti għeżiež tagħha u tipprezenta quddiem Alla l-intenzjonijiet tajba tagħhom u s-sagrificċji ta' ħajjithom... biex meta ħutna s-Saċerdoti jiġu kkalunjati, immalafamati u ppersegwitati jiftakru li fis-Sema għandhom Omm li taf iddewwi l-ġrieħi miftuħa ingustament minn ħuthom il-bnedmin... u b'hekk jagħmlu l-qalb u jissukktaw jaħdmu fl-għalqa tal-Mulej.

## **Marija tilfet lil Binha Ġesu' u sabitu fit-Tempju jiddisputa mad-dutturi.**

Kemm ferhet Marija... kemm feraħ Ġużeppi meta t-Tfajjel Ġesu' nstab fit-Tempju. Din hi l-ħidma tas-Sacerdot... li jfittex in-naghġa l-mitlufa.. li jregġa' lura l-iben prodiku lejn dar Missieru... u b'hekk iġib ferħ kbir fis-Sema għal kull midneb li jikkonverti... għax dan kien mitluf u reġa' nstab... kien mejjet u reġa' ħa l-ħajja.

Nitolbu lil Marija biex tieqaf mas-Sacerdoti tagħna fit-tfittxija għall-erwieħ u tgħinhom biex ma jaraw xejn bi tqil u jkunu lesti li jagħmlu kull saġrificċju ħalli jaħtfu erwieħ mitlufa minn idejn satana u b'hekk tikber tassew is-Saltna t'Alla... kif fis-Sema hekk ukoll fl-art.

## **MISTERI TAD-DAWL**

### **Sidna Ġesu' tghammed fix-xmara Ġordan**

Mulej Ġesu' fil-Magħmudija Tiegħek minn Ġwanni l-Battista fil-Ġordan instama' Lehen il-Missier li qal: "Dan hu Ibni l-Għażiż; fiH sibt l-Għaxqa Tiegħi."

Marija Santissima, Gharusa Divina tal-Ispirtu s-Santu aghmel li s-Sacerdoti kollha, li Inti l-Omm speċjali tagħhom, iġixu fil-prezenza tiegħek biex bhalek ikunu mmexxija mill-Ispirtu s-Santu u b'hekk jitqaddsu huma u jqaddsu l-erwieħ li Alla jafda f'idejhom.

### **Ġesu' wera min hu fit-Tieg ta' Kana**

Fit-tieg ta' Kana kont Inti, Marija li għbidt l-attenzjoni lil Ġesu' li l-għarajjes naqashom l-inbid... Aghmel fil-ħniena tiegħek ta' Omm li jekk xi Sacerdoti diżgrazzjatament jonqoshom l-inbid tal-imħabba t'Alla ressaqhom mill-ġdid lejn il-Qalb Immakulata Tiegħek biex bil-Għajnuna Tiegħek u taħt il-ħarsien tiegħek iwettqu r-rieda t'Alla u jagħmlu dak kollu li jgħidilhom Ġesu'.

## **Sidna Ġesu' habbar is-Saltna t'Alla u sejjaħ għall-Indiema**

Marija, Ġesu' gie fid-dinja biex iħabbar is-Saltna t'Alla u jsejjaħ għall-Konverżjoni tal-midinbin; Aghmel li l-għeżież Saċerdoti wliedek iħabirku biex ixerrdu l-Messaġġ ta' Fatima, fejn Inti talbtna nikkonvertu bis-serjeta' u nagħmlu penitenza bi tpattija lill-Qalb ta' Ġesu' u lill-Qalb Immakulata Tiegħek, u jekk nagħmlu dan isseħħ il-wegħda tiegħek meta Inti għidtilna li l-Qalb Immakulata Tiegħek fl-aħħar tirbaħ.

## **Ġesu' tbiddel quddiem l-Appostli fuq il-Muntanja Tabor**

Marija, Ġesu' quddiem l-Appostli fuq il-Muntanja Tabor tbiddel fi bjuda tal-għageb u l-Appostli raw il-wieċ glorjuż Tiegħu; aghmel li s-Saċerdoti kollha jwiegħbu għas-sejħat tal-Ispirtu s-Santu, jisimghu lilu u jaċċettaw bis-sabar il-persekuzzjonijiet u t-tmaqdir li l-bnedmin iġegħluhom isofru u jkunu lesti li jaċċettaw kull tbatija fuq l-eżempju tal-Imgħallem Divin.

## **Sidna Ġesu' waqqaf l-Ewkaristija, it-tifkira tal-Misteru tal-Għid**

Ġesu' istitwixxa l-Ewkaristija lejliet il-Passjoni Tiegħu bħala rahan tal-Imħabba Tiegħu lejn il-bnedmin. Aghmel, Marija, li kull Saċerdot jithegħgeġ b'imħabba qawwija lejn Ġesu' Ewkaristija... li minnha jieħdu l-forza u l-qawwa biex iwettqu l-Appostolat tagħhom akkost ta' kull sacrificċju u jhegħgu lill-insara għall-Qima li tixraq lil dan is-Sagrament tal-Imħabba.

## **MISTERI TAT-TBATIJA**

### **Ġesu' jagħmel l-Agunija fil-Ġetsemani u jegħreq għaraq tad-demmm**

Aktar ma Ġesu' hass il-Passjoni qed toqrob lejħ aktar hass il-bżonn li jitlob... u permezz tat-talb aktar għaqqad il-volonta' tiegħu mal-volonta' tal-Missier.

Nitolbu għal ħutna s-Saċerdoti, imxerrda mad-dinja kollha, biex meta l-piż tas-Saċerdozju jagħfas fuqhom ma jaqtgħux qalbhom, imma, bħal Ġesu', isibu l-kenn tagħhom mill-irwiefen tal-ħajja fil-gabra u fit-talb, u hekk imsaħhin jissukktaw fit-triq iebsa imma nobbli tas-Saċerdozju Mqaddes.

## **Ġesu' marbut mal-kolonna u magħha flagellat**

‘Ikun li trid int.’ Ġesu' aċċetta li jkun vittma għal ħutu l-bnedmin u ppermetta li l-ġisem innocenti Tiegħu jiġi fflagellat bla ħniena biex ipatti għad-dnubiet tad-dinja. Is-Saċerdot ukoll aċċetta s-sejħa ta' Ġesu' u aċċetta li joffri ħajtu, saħħtu, żmienu u kulma għandu għas-servizz ta' ħutu fi Kristu.

Nitolbu għas-Saċerdoti kollha biex filwaqt li jiftakru li aċċettaw li jkunu vittmi flimkien ma' Ġesu', joffru s-sagrificċju ta' ħajjithom u l-flagellazzjoni tal-volonta' tagħhom flimkien mas-sagrificċju tal-Vittma Divina f'kull quddiesa li huma jqaddsu.

## **Ġesu' nkurunat bil-kuruna tax-xewk**

Ġesu' Saċerdot u Vittma, sofra fis-skiet l-ikbar umiljazzjonijiet, l-ikbar disprezzi u l-ikbar żebliħ minbarra s-sofferenza fiżika tal-inkurunazzjoni bix-xewk. Is-Saċerdot ukoll, ikollu ħafna drabi jsufri umiljazzjonijiet fis-skiet, mingħajr ma jista' jiddefendi ruħu mill-kalunji u malafami li jsirulu, u dawn ukoll iġibu sofferenza fiżika minbarra s-sofferenza morali.

Nitolbu għal dawn ħutna s-Saċerdoti, biex meta jsibu ruħhom akkużati ingustament jiftakru fis-skiet ta' Ġesu' nkurunat bix-xewk, u din it-tifkira tal-manswetudni ta' Ġesu' tkunilhom ta' balzmu li jserraħ il-qalb imweggħha tagħhom.

## **Ġesu' mgħobbi s-salib minghand Pilatu sal-Kalvarju**

“Min ma jerfax salibu u jimxi warajja ma jkunx denn li jissejjah dixxiplu Tiegħi”... Jekk dan il-kliem Ġesu' qalu lil kulhadd, żgur li qalu b'mod speċjali għal dawk li Huwa għażel biex ikunu mera ta' ħajtu fis-Saċerdozju.

Nitolbu u noffru s-sagrificċji ta' xi sofferenzi tagħna, tal-mard tagħna u ta' dak kollu li jiġi kontra qalbna għall-bżonnijiet ta' ħutna s-Saċerdoti, biex taħt il-ħarsien ta' Marija, Omm is-Saċerdoti kollha, jissukktaw mexjin fit-triq wieqfa u iebsa tas-Saċerdozju, u bil-għajjnuna ta' Marija Ommna jiksibu l-qawwa biex jissukktaw jimxu fil-Via Doloruża tas-Saċerdozju ta' Kristu.

## **Ġesu' mislub fuq is-salib u fuqu miet**

Il-kliem ta' Ġesu' fuq is-salib huwa kollu kliem ta' maħfra, mogħdrija u mħabba. Il-missjoni tas-Saċerdoti hija propju din: li f'isem Kristu jagħdru, iħobbu u jahfru lill-midinbin.

Nitolbu għal hutna s-Saċerdoti, biex fil-qadi ta' dmirijiethom, speċjalment fis-Sagrament tal-Qrar, isibu l-aħjar mezz u l-aħjar kliem ta' mogħdrija u hniena ma' l-imsejtna midinbin; b'hekk dawn jaraw fis-Saċerdot ir-Ragħaj it-Tajjeb, il-Missier ħanin ta' l-Iben il-Ħali... u qalbhom tifraħ għax kienu mitlufa u reġgħu nstabu.. kienu mejta u reġgħu sabu min jagħtihom il-ħajja tal-grazzja u tal-imħabba t'Alla.

## **MISTERI TAL-GLORJA**

### **Ġesu' rxoxta mill-mewt għall-ħajja**

Mulej Ġesu', Inti li rbaħt fuq il-mewt u fuq il-koruzzjoni tagħha, aghmel li s-Saċerdoti Tiegħek ma jaqtgħux qalbhom quddiem il-koruzzjoni ta' dinja mgħaddsa fid-dnubiet, imma waqt li kontinwament jerfgħu ħaristhom lejk li Inti t-Triq, il-Verita' u l-Ħajja jgħinu li huthom midinbin biex jimxu fit-triq tas-Sewwa li twassal għal vera Ħajja.

### **Ġesu' tela' s-Sema**

Mulej Ġesu', Inti li għidt "Meta jiena nkun merfugħ mill-art niġbed li kulħadd warajja" erfa' dejjem aktar 'il fuq il-qlub tas-Saċerdoti Tiegħek. Aghmel li huma jaspiraw dejjem iżjed għal stat ta' qdusija aktar għolja biex b'heffa akbar jiġbdu erwieħ lejn is-Sema li għaliha aħna maħluqa.

### **Ġesu' bagħat l-Ispirtu s-Santu fuq l-Appostli skont il-wegħdiet Tiegħu**

Mulej Ġesu', Inti li qabel ma tlajt is-Sema ridt li l-Appostli jibqgħu Ġerusalemm, kif fil-fatt għamlu, miġbura fit-talb flimkien mal-għażiża Ommok, aghmel li s-Saċerdoti kollha jibqgħu dejjem fidili għall-irtir ta' kull xahar, u għall-meditazzjoni ta' kuljum u għall-eżami tal-kuxjenza ta' kuljum, sabiex b'dawn il-mezzi jiksbu frott shiħ mill-Eżerċizzi Spiritwali li jkunu għamlu.

## **Marija mtellgħa s-Sema bir-ruh u l-ġisem**

Marija, Inti li mtellgħa s-Sema tinsab fil-leminija ta' Ibnek, is-setgħa fuq il-Qalb ta' Ġesu' hija wisq aktar milli kienet fit-tiegħ ta' Kana meta għall-kelma tiegħek Ġesu' wettaq l-Ewwel Miraklu u biddel l-ilma f' inbid bnin. Aghmel li s-setgħa qawwija tiegħek tiddefendi quddiem Ibnek lis-Sacerdoti tiegħek, u tgħinhom waqt il-missjoni diffiċli tagħhom u fil-qtigh il-qalb li kultant iġarrbu.

## **Marija nkurunata Regina tas-Sema u tal-art mis-Santissima Trinita'**

Marija, Regina tas-Sema u tal-art, Omm tal-Perseveranza, Inti li qed tgawdi l-frott tal-perseveranza tiegħek fis-servizz t'Alla l-Missier, agħti l-Qawwa, id-Dawl, il-Faraġ u t-Tama lis-Sacerdoti kollha biex jissukktaw fit-Triq Imqaddsa tas-Sacerdozju...b'hekk huma jiksbu l-Kuruna tal-Glorja li hija biss imwiegħda lil min jibda tajjeb... imma tingħata biss lil min jippersevera.

Via Sagra għas-Sacerdoti  
u għall-Vokazzjonijiet Sacerdotali

## **Talba tal-bidu**

Ġesu' Hanin, Inti għogbok tgħaddi mit-toroq ta' Ġerusalem imghobbi bit-toqol tas-Salib għall-imhabba tagħna l-bnedmin. Ahna wkoll nixtiequ naghmlu Miegħek l-istess vjaġġ; għalhekk nitolbuk li tnissel f'qalbna dawk is-sentimenti li kellek Inti fit-Triq tal-Kalvarju.

Gagħalna nagħharfu kemm hija haġa li toghgħbok li napplikaw il-frott ta' din il-Via Sagra. Nitolbuk toffri lill-Missier Etern Tiegħek dak id-demmi prezzjuż li xerridt għas-salvazzjoni u għall-qdusija tal-bnedmin kollha. U Inti, Marija Addolorata li ssehibt ma' Ġesu' Ibnek f'dak il-vjaġġ ta' Tbatija, aghmel li qalbna tkun mimlija Imhabba lejn Ibnek Ġesu', aghmel li t-tifkira tat-tbatijiet tagħkom ma twarrab qatt minn quddiem għajnejn is-Sacerdoti tagħna biex, imsaħhin minn din it-tifkira, jirnexxihom jaqdu l-ministeru tagħhom fl-ikbar qdusija, Hekk ikun.

## **L-EWWEL STAZZJON**

### **Ġesu' ikkundannat għall-mewt bla htija.**

Nadurawk o Ġesu' u nberkuk, għax b'Salibek u l-Mewt tiegħek inti fdejtna.

Nikkunsidraw fl-ewwel stazzjon meta lil Sidna Ġesu' ikkundannawh għall-mewt bla ebda htija.

Nitolbuk Ġesu', għall-merti tal-umilta' Tiegħek li biha aċċettajt is-sentenza tal-mewt, aghmel li s-Saċerdoti Tiegħek għeżiež jaċċettaw l-umiljazzjonijiet u s-sofferenzi li hafna drabi huthom il-bnedmin igaghluhom ingustament isofru.

O Marija, Int ħarisna,

mill-kundanna Int eħlisna

tal-Ġustizzja t'Alla.

Glorja lil Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnuvietna agħtina.

## **IT-TIENI STAZZJON**

### **Ġesu' mgieghel jerfa' s-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw fit-tieni stazzjon meta Sidna Ġesu' aċċetta bil-ferħ din ir-refgħa tas-Salib għall-imħabba li Huwa għabilna.

Nitolbuk Ġesu', li tagħti l-grazzja lis-Saċerdoti għeżiež Tiegħek li jilqgħu bil-ferħa il-kontrarjetajiet, id-dieqa u n-niket li huma, bla dubju, marbutin mas-Saċerdozju Divin tagħhom.



Vergni Mbierka, l'Int Omm tagħna,  
jekk fil-hemm Inti tkun magħna  
is-salib inħaddnu.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.

## **IT-TIELET STAZZJON**

### **Ġesu' jaqa' l-Ewwel darba taht is-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta Sidna Ġesu', waqt li kien tiela' l-Kalvarju  
waqa' għall-Ewwel darba taht is-Salib.

Nitolbuk Ġesu', għall-merti ta' dan l-istazzjon li tpoġġi fuq fomm is-Saċerdoti  
Tiegħek l-aħjar kliem ta' hlewwa u mogħdrija li bihom ikunu jistgħu jerfgħu l-  
midinbin li bihom ikunu jistgħu jerfgħu l-midinbin li jkunu waqgħu għall-ewwel  
darba f'hajja hażina.

F'għieħ dil-waqgħa li Ibnek garrab  
minna l-għadu dejjem harrab  
hekk kif jersaq lejna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.

## **IR-RABA' STAZZJON**

### **Ġesu' jiltaqa' m'Ommu Marija Santissima**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tal-Kalvarju ltaqa' m'Ommu Marija u ġew mifrudin minn xulxin mil-Lhud b'kefrija kbira.

Nitolbuk Ġesu', għall-merti ta' dan l-istazzjon, li Ommok Marija Santissima żżomm taħt il-ħarsa ħanina tagħha lis-Saċerdoti wliedha meta dawn isibu rwieħhom ittantati li jinfirdu mill-ħajja tal-grazzja.

Aghmel Int lir-ruħ tithenna,  
flimkien magħkom ġewwa l-ġenna  
f'gieħ dil-laqgħa m'Ibnek.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agħtina.

## **IL-HAMES STAZZJON**

### **Ġesu' meġġjun minn Xmun iċ-Ċirinew jerfa' s-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tas-Salib kien meġġjun minn Xmun iċ-Ċirinew biex iħaffflu t-toqol tas-Salib.

Nitolbuk, Ġesu', għall-merti ta' dan l-istazzjon, aghmel li s-Saċerdoti maħbubin Tiegħek bil-ħajja tagħhom ta' ċaħda u dedikazzjoni iħaffu t-toqol u l-miżerja ta' dawk il-midinbin li jersqu lejhom għall-maħfra ta' dnubiethom.

Għinna nerfġu piż il-ħajja,  
biex minn ruħna jgħibu t-tbajja'  
li hallew ħtijietna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dñubietna agh̃tina.

## **IS-SITT STAZZJON**

### **Ġesu' jiltaqa' mal-Veronika li xxuttatlu Wiċċu**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon lill-Veronika li xxuttatlu l-Wiċċ Imqaddes Tiegħu, u Ġesu' bl-akbar gratitudni stampa x-Xbieha Tiegħu fil-velu tagħha.

Nitolbuk Ġesu', għall-merti tat-tbatijiet Tiegħek nissel fis-Saċerdoti Tiegħek l-akbar devozzjoni lejn il-Passjoni Mqaddsa Tiegħek biex hekk ikunu kapaċi jnisslu fil-penitenti tagħhom sens ta' vera ndiema ta' dñubiethom li kienu l-kawża tal-Passjoni Tiegħek.

O Marija, isma' talbna,  
nitolkuk tistampa f'qalbna  
il-Passjoni t'Ibnok.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dñubietna agh̃tina.

## **IS-SEBA' STAZZJON**

### **Ġesu' jaqa' għat-tieni darba taht is-salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw lil Sidna Ġesu' jaqa' għat-tieni darba wiċċu fl-art taht is-Salib.

Nitolbuk, Ġesu', għall-merti ta' dan l-istazzjon li tagħti l-għajnuna u s-sabar lis-Saċerdoti Tiegħek biex huma jagħmlu l-kuraġġ lill-midinbin li jaqgħu u jerggħu

jaqgħu fl-istess htijiet biex dawn jagħmlu l-qalb u jsaħħu r-rieda tagħhom kontra d-drawwiet li fihom ikunu mjassra.

F'għieħ din il-waqgħa erfa' għas-sewwa,  
lil min dineb... kollok ħlewwa  
uri l'Inti Ommna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja ħenn għalina u l-maħfra ta' dñubietna agħtina.

## **IT-TMIEN STAZZJON**

### **Ġesu' jikkonsla lin-nisa ta' Ġerusalemm**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tal-Kalvarju qal lin-nisa ta' Ġersualemm biex ma jibkux lilu, iżda jibku lilhom infushom u lil uliedhom.

Nitolbuk Ġesu', għall-merti ta' dan l-istazzjon li bil-għajnuna tiegħek is-Saċerdoti konfessuri Tiegħek inisslu fil-penitenti tagħhom sens ta' vera ndiema u dispjaċir ta' dñubiethom b'mod li l-qrara li jagħmlu tkun il-bidu ta' ħajja verament qaddisa li togħgob tant lill-Qalb Imqaddsa Tiegħek.

O Marija, kollok Ħniena,  
nissel f'qalbna sens ta' ndiema  
u imħabba għal Kristu.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu, Mulejja ħenn għalina u l-maħfra ta' dñubietna agħtina.

## **ID-DISA' STAZZJON**

### **Ġesu' jaqa' għat-tielet darba taht is-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta Sidna Ġesu' jaqa' għat-tielet darba taht it-toqol tas-Salib.

Nitolbuk Ġesu', għall-merti ta' dan l-istazzjon li tagħti lis-Sacerdoti Tiegħek l-għajnuna u l-għerf qaddis biex mid-dgħjufija tagħhom iġhaddu mit-triq tal-konverżjoni għat-triq tal-Perfezzjoni nisranija, "biex huma jkunu perfetti bħalma l-Missier Tiegħek fis-Sema hu Perfett."

Thalli qatt li naqgħtu qalbna,

Omm qalbiena, ilqa' talbna

tina d-don tal-Qawwa.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna aġtina.

## **L-GHAXAR STAZZJON**

### **Ġesu' ġie m'arrat minn hwejġu**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon lil Sidna Ġesu' li meta wasal fuq il-Kalvarju il-Lhud qabdu fiH u ċarrtuH minn hwejġu.

Nitolbuk Ġesu', għall-merti ta' dan l-istazzjon li tbiegħed lis-Sacerdoti Tiegħek mill-frugħat tad-dinja u minn dak kollu li jnikket lill-Qalb Adorabbli Tiegħek filwaqt li tteġġeg fihom imħabba u devozzjoni sinciera lejn il-Qalb bla Tebġha tal-Omm Tiegħek, Marija Immakulata.

F'għieh in-niket, O Marija,  
tal- Qalb t'Ibnek u l-misthija  
nissel fina s-safa.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dnubietna aġtina.

## **IL-HDAX -IL STAZZJON**

### **Ġesu' mimdud u msammar mas-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta lil Ġesu' ikkmandawh jimtedd fuq is-Salib  
u Ġesu' obda sakemm sammruh bl-imsiemer għal dnubietna.

Nitolbuk Ġesu', għall-merti ta' dan l-istazzjon li s-Sacerdoti għeżiež Tiegħek, u  
aħna magħhom, inkunu dejjem ubbidjenti għal dak li Inti titlob minna, akkost li  
dan ikun ta' saġrificċju kbir, biex b'hekk huma u aħna inkunu qegħdin nissieħbu  
tabilhaqq mas-Saġrificċju tas-Salib.

F'għieh kliem Kristu kollu mħabba,  
tħalli qatt lir-ruħ titabba'  
bis-sinjal tal-ħtija.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dnubietna aġtina.

## **IT-TNAX -IL STAZZJON**

### **Ġesu' arbulat u mejjet fuq is-salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta lil Sidna Ġesu' sallbuh bejn żewġ hallelin u wara tliet sigħat t'agunija miet.

Nitolbuk Ġesu', għall-merti tal-agunija u l-mewt Tiegħek agħti l-grazzja lis-Saċerdoti kollha, tant għeżiež għal Qalbek, li jkollhom fi tmiem ta' hajjithom il-protezzjoni speċjali tal-Omm Imqaddsa Tiegħek u b'hekk joħorġu rebbiĥin mill-assalti tal-għadu, u wara hajja ta' sagrafiċċju u ċaħda jkun jisthoqqilhom, flimkien ma' Marija li jgawdu l-Viżjoni Beatifika Tiegħek.

U fis-siegħa tal-mewt tagħna,  
tħalliniex 'ma ibqa' magħna  
sa mar-ruħ tithenna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dñubietna agħtina.

## **IT-TLETTAX -IL STAZZJON**

### **Ġesu' mnizzel minn fuq is-salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon lil Sidna Ġesu' mnizzel mis-Salib u mqiegħed fi ħdan Ommu Marija Addolorata. Marija Santissima Addolorata, għall-merti tad-Duluri tiegħek, agħti lis-Saċerdoti ulied Tiegħek il-grazzja tal-vera sobgħa u ndiema perfetta u l-grazzja tal-Perseveranza Finali, li tagħha Int imsejha l-Omm... u titlaqhomx sakemm tarahom eternament salvati fis-Sema.

Ġewwa hđanek Int ilqagħna,  
u lil Kristu ppreżentana  
fl-aħħar nifs tal-ħajja.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.

## **L-ERBATAX -IL STAZZJON**

### **Ġesu' ġie midfun f'qabar ġdid**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-aħħar stazzjon lil Sidna Ġesu' meħud minn hđan Ommu  
Marija Santissima Addolorata u midfun f'qabar ġdid.

Nitolbuk Ġesu', għall-merti tal-Mewt u d-Difna Tiegħek, aghmel li kull Saċerdot  
għażiż Tiegħek, li joffri kuljum is-Sagrificċju tal-Kalvarju, jikber ta' kuljum fl-  
imħabba Tiegħek u tal-proxxmu, u b'hekk ħajtu u mewtu, mill-bidu sal-aħħar  
ikunu mera tal-ħajja tiegħek Divina fuq din l-art, Inti li tgħix u ssaltan għal dejjem  
ta' dejjem, Hekk ikun.

F'ġieħ il-mewt u d-Difna Tiegħu,  
ħudna ngawdu l-ġenna Miegħu  
Int it-tama tagħna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.



## TALBA TAL-AHHAR

O Ġesu', li ridt tmut biex ahna niksbu l-hajja ta' dejjem, sejjah hafna vokazzjonijiet ghas-Sacerdozju. Inti taf kemm gid jista' jagħmel fl-erwieh anke Sacerdot wiehed biss qaddis... Marija, Sultana tal-Appostli u Omm maħbuba tas-Sacerdoti wliedek, aghmel li bil-qawwa tat-talb tieghek lil Ġesu' Ibnek, Sacerdot Etern u l-Ewwel Sacerdot, ikun jisthoqqilna li jkollna hafna Sacerdoti qaddisa, Hekk ikun.

### Mulej il-Ħabib Tieghek Marid.

#### Il-Marid joffri Kollox għall-Qdusija tas-Sacerdoti.

Il-Knisja teħtieg is-Sacerdoti. Int teħtieg is-Sacerdot biex igiblek is-Sagramenti. Meta is-Sacerdot igiblek l-Ewkaristija Mqaddsa, Ġesu' jagħti lilu nnifsu kollu kemm hu lilek. Meta toffri lilek innifsek lilu, tagħtih dak kollu li għandek.

Għax int marid tista' tagħmel xi haġa li hafna nies ma jistgħux jagħmluha. Int għandek xi haġa x'tagħti lil Ġesu' li bniedem marid biss jista' jagħti – TISTA' TOFFRI L-MARD TIEGHEK LILU.

Hawnhekk għandna talba għal kull jum tal-gimgha; talba għas-Sacerdoti u għaż-żgħażaġh li qed jistudjaw biex isiru Sacerdoti.

Kull talba hija dwar xi waħda mit-tbatijiet tieghek. Fiha inti toffri lil Ġesu' xi sofferenza partikulari (uġigh, dieqa, eċċ). Toffriha għas-Sacerdoti u għall-istudenti. L-insara kollha jemmu fil-valur u l-qawwa tat-talb. It-talb tal-morda għandu valer speċjali. Raġuni waħda hija li huwa diffiċli hafna titlob meta tkun marid. Min mhux marid jahseb li hija faċli hafna li wiehed marid jitlob – għax għandu hafna żmien, u jidher li m'għandu xejn xi jtellfu. Hafna drabi jkollu hafna xi jtellfu.

Dawn it-talbiet huma qosra u hfief. Ipprova għid waħda kuljum. Jekk tagħmel hekk tkun qed tgħin lis-Sacerdoti biex ikunu sacerdoti tajbin. Tkun qed tgħin lill-istudenti biex ma jaqtgħux qalbhom. Itlob lil Ġesu' biex "jibgħat aktar haddiema fl-għalqa tiegħu."

Tinsiex, int m'intix qiegħed titlob biss, Inti qed tagħti lil Ġesu' xi haġa – qed toffri l-mard tieghek għal din il-fehma. M'intix qed titlob xi haġa b'xejn. Int qed toffri haġtek. Dan hu dak li għamel Kristu – int tkun qed tagħmel l-istess.

## **IL-HADD**

### **L-Ugħigh Tiegħi**

Għażiż Ġesu’,

Jiena naf li int kont miġuġħ, fil-Passjoni tiegħek u fuq is-Salib. Inti taf x’ inhu l-ugħigh. Int taf kemm jien miġuġħ.

Noffrilek l-ugħigh tiegħi, Irridek tiegħdu u tużah. Jien naħseb li huwa meħtieġ.

Jekk jogħġbok uża ftit minnu għas-Sacerdoti – biex tgħinhom ikunu Sacerdoti tajbin, jekk jogħġbok uża ftit minnu għal dawk li qed jistudjaw biex isiru Sacerdoti – biex tgħinhom ha jsiru Sacerdoti tajbin.

It-tbatija u l-mewt Tiegħek kienu meħtieġa – fdew id-dinja. It-tbatija tiegħi tista’ tgħin biex tifdi d-dinja llum.

Naf li jien nista’:

“Nimla dak li jonqos fit-tbatijiet ta’ Kristu.”

L-ugħigh u t-tbatija huma tiegħi, imma nagħtihom kollha lilek – kultant inħoss li dawn biss kulma għandi x’ noffri.

Għażiż Ġesu’, illum noffrilek l-ugħigh tiegħi.

## **IT-TNEJN**

### **Is-Solitudni Tiegħi**

Għażiż Ġesu’,

Kultant inħossni waħdi – waħdi għal kollox.

Għalkemm in-nies qalbhom tajba ħafna, u jigu jżuruni, jigu ħafna mumentni meta nkun nistenna bil-herqa li xi haddieħor jitfaċċa fil-bieb.

Meta jgħiduli:

“Sejjer sa barra għal ftit biex nixtri” narahom sigħat u nħossni waħdi.

Naħseb li inti ħassejtek waħdek – meta tlaqt lil Ommok, meta tlaqt biex titlob waħdek, meta l-appostli ma setgħux jifhmuk.

Naf li nista' naqşam is-solitudni tiegħi miegħek, u mbagħad ma nkunx iżjed waħdi, għalhekk issa noffrilek is-solitudni tiegħi.

Nitolbok li tuża din l-offerta tas-solitudni tiegħi għas-Saċerdoti meta jhossuhom waħedhom. Jekk jogħgbok żgurahom li ħafna nies jitolbu għalihom – bħalma jien qed nitlob għalihom.

Nitolbok li tfarraġ lil dawk l-istudenti għas-Saċerdozju li forsi qed iħossu l-firda tad-dar – jew iħossuhom waħedhom.

Għażiż Ġesu' illum noffrilek is-solitudni tiegħi.

## **IT-TLIETA**

### **In-Nuqqas ta' Hila Tiegħi**

Għażiż Ġesu',

Il-marda tiegħi ma thallini nagħmel xejn – ma nistax nagħmel il-ħwejjeg li s-soltu kont nagħmel. Inħossni niddependi għal kollox fuq ħaddieħor, u din hija diffiċli li tissapportiha.

Jien żgur li inti tifhem x'irrid ngħid għax naħseb li int ħassejt hekk ukoll, allavolja int l-Iben t'Alla. L-Iben t'Alla ma jista' jagħmel xejn! Għaliex għandi ngerger, jien?

Noffrilek dan in-nuqqas ta' ħila tiegħi, il-bnedmin kollha jhossuhom bla ħila bħali, iżda jien privileġġjat li n-nuqqas ta' ħila tiegħi jidher tant ċar.

Jekk jogħgbok uża dan in-nuqqas ta' ħila tiegħi biex ix-xogħol tas-Saċerdoti jkollu suċċess, biex tfarraġ is-Saċerdoti meta jfallu fix-xogħol tagħhom, biex tagħmel qalb lill-istudenti li kultant iħossuhom ma jistgħu jagħmlu xejn. L-għelieqi qed ibajdu, lesti għall-ħsad, waqt li huma jridu jistennew sakemm isiru Saċerdoti.

Int ukoll kont bla ħila fuq is-Salib, (Għalkemm kont tal-akbar għajnuna għalina!) imma n-nuqqas ta' ħila Tiegħek fdiet id-dinja. Jekk jogħgbok, uża n-nuqqas ta' ħila tiegħi – biex ngħin lil min hu bla ħila.

Għażiż Ġesu', illum noffrilek in-nuqqas ta' ħila tiegħi.

## **L-ERBGHA**

### **L-Ubbidjenza Tiegħi**

Għażiż Ġesu’,

Int kont ubbidjenti – “Ubbidjenti sal-mewt”.

L-ubbidjenza Tiegħek lejn il-Missier kienet waħda mill-akbar lezzjonijiet li għallimtni.

Jiġu mument meta nsibha diffiċli li nobdi – lit-tabib, lill-familja tiegħi, lil dawk li jieħdu ħsiebi. Naħseb li nkun qed ngħinhom meta nagħmel xi ħwejjeg żgħar waħdi, anke meta jkunu qaluli biex ma nagħmilhomx.

Inwiegħed li nipprova nkun ubbidjenti għall-aħħar dan se jkun diffiċli – għalhekk se noffriehlek issa – għas-Sacerdoti u l-istudenti għas-Sacerdozju li kultant żgur iħossuha diffiċli li jobdu.

Nitlob li huma jagħmlu dejjem dak li Int għamilt lill-Missier: “Jien nagħmel dejjem dak li jogħgob lilu.”

Għażiż Ġesu’, illum noffrilek l-ubbidjenza tiegħi.

## **IL-ĦAMIS**

### **Id-Dieqa Tiegħi**

Għażiż Ġesu’,

Ħafna drabi nkun imdejjaq; inħossni żejjed – filwaqt li nixtieq inkun utli m’hemm xejn x’ nagħmel, ħlief noqgħod bilqiegħda hawn, nimtedd. Nixba. Qatt xejn gdid, dejjem l-istess gurnata wara l-oħra.

Għażiż Ġesu’, Int għext ħajja bieżla – qatt ma kellek did-dieqa.

Għalhekk noffrilek id-dieqa tiegħi “biex nimla” – biex nagħmel tajjeb għad-dieqa li Inti ma kellekx.

Noffrihiekk għas-Saċerdoti għinhom biex ikunu Saċerdoti tajbin. Noffrihiekk għall-istudenti li qed iħejju ruħhom għas-Saċerdozju għinhom isiru Saċerdoti tajbin.

Għażiż Ġesu', illum noffrilek id-dieqa tiegħi.

## **IL-ĠIMGHA**

### **Il-Biża' Tiegħi**

Għażiż Ġesu',

Kultant inħossni nibża' – minħabba f'ħajti l-imghoddija setgħet kienet aħjar – u issa għaddiet.

Naf li Int tara wkoll it-tajjeb, għinni biex niftakar iż-żminijiet meta kont tajjeb u nħobb lilek u lill-ħbieb Tiegħek.

Kultant inħossni nibża' – nibża' minn xhiex għad irid ngħaddi; noffrilek il-biża' tiegħi.

Għażiż Ġesu' Jiena nafda fik – Nittama fik – Nemmen fik – Inħobbok.

Niftakar li Int għidt lill-Missier tiegħek:

“Alla tiegħi, għaliex ħallejtني waħdi?”

Kultant inħossni rrid ngħid hekk jien ukoll – Inħossni minsi – anke mill-Missier Tiegħek – minn Missierna.

Fakkarni fil-faraġ li tagħtini; l-aktar fis-Sagramenti li jgħibuli s-Saċerdoti Tiegħek.

Grazzi tal-għajnuna Tiegħek, li jgħibuhieli s-Saċerdoti Tiegħek.

Għinhom biex ikunu nies bla biża' fid-dinja tal-biża'.

Għażiż Ġesu', illum noffrilek il-biża' tiegħi.

## IS-SIBT

### L-Imhabba Tieghi

Għażiż Ġesu',

Allavolja ninsab marid nista' nħobb – irrid inħobb. Hadd – xejn – ma jista' jzommni milli nħobb.

Li nħobb huwa li nagħti lili nnifsi lil oħrajn il-kliem, it-tbissim, id-daħk tiegħi, l-interess tiegħi, il-ħsieb u l-kura tiegħi. Nipprova li nħobb mill-aħjar li nista'.

Int kont l-iktar wieħed fid-dinja li ħabbejt; għinni nħobb ħafna.

Flimkien, għalhekk, ngħinu lis-Saċerdoti u lill-istudenti biex iħobbu l-bnedmin – iħobbu l-bnedmin li jgħixu magħhom, iħobbu l-bnedmin li jaħdmu magħhom.

Dan huwa dak li jfisser is-Saċerdozju tagħhom, għinhom biex iħobbu, għinhom iħobbu permezz tal-ħajja tagħhom, għinhom iħobbu permezz tax-xogħol tagħhom.

Jien niringrazzjahom tal-imħabba li jagħtuni, niringrazzjak tagħhom.

Għażiż Ġesu', illum noffrilek l-imħabba tiegħi.

### Talba ta' Fr Bruno

Alla minn dejjem u li tista' kollox, ħares fuq il-Wieċ ta' Kristu Ibnek, u għall-imħabba ta' dak li huwa s-Saċerdot il-Kbir, ikollok ħniena mis-Saċerdoti Tiegħek. Ftakar, O Alla l-iktar ħanin illi huma sempliċi bnedmin u dgħajfa; heggeg fihom il-grazzja tal-vokazzjoni tagħhom li tinsab fihom bit-tqegħid tal-idejn tal-Isqof. Żommhom qrib tiegħek biex l-għadu ma jirbaħhomx... biex qatt ma jagħmlu l-icken haġa li tmur kontra l-vokazzjoni għolja tagħhom.

O Ġesu', nitlobok għas-Saċerdoti fidili u mhegga Tiegħek, għas-Saċerdoti infidili u bierda; għal dawk li jaħdmu f'arthom jew f'artijiet imbiegħda tal-Missjoni; għal dawk li huma ittantati; għal dawk li jinsabu weħidhom; għas-Saċerdoti zghazagh; għal dawk avvanzati; għas-Saċerdoti morda; għal dawk li qegħdin imutu u għall-erwieħ tas-Saċerdoti li qegħdin fil-Purgatorju.

Iżda fuq kollox nirrakommandalek lis-Saċerdoti l-aktar għeżiež għalija; is-Saċerdot li għammadni; dawk li ħafruli dñubieti; dawk li attendejt il-quddies tagħhom u li tawni l-Ġisem u d-Demm Tiegħek fit-Tqarbin Imqaddes; is-Saċerdoti li għallmuni, għenuni u inkoraġġewni; lis-Saċerdoti kollha li b'xi mod jew ieħor jien obbligat lejhom, speċjalment N.N. O Ġesu' żommhom kollha qrib il-Qalb Tiegħek u berikom bil-bosta fiż-żmien u fl-eternita'. Ammen.

Fr. Bruno S.D.V

## Talba għas-Saċerdoti

O Ġesu' Saċerdot ta' dejjem, żomm is-Saċerdoti Tiegħek fil-kenn ta' qalbek Imqaddsa, fejn ħadd ma jista' jmisshom.

Żomm mingħajr tebgħa jdejhomm imbiekka li jmissu kuljum Ġismek Imqaddes.

Żomm safja xofftejhomm li jixxarrbu kuljum bid-Demm tiegħek għażiż.

Żomm qalbhomm nadifa mit-tniġġiż tas-semm tad-dinja u mimlija bil-kobor tas-sejha tagħhom.

Ikunu mixgħulin b'Imħabbtek, biex Imħabbtek tħarishom minn kull ħażen ta' ġibdiet qarrieqa.

Bierek il-ħidma tagħhom, biex tkun ta' fejda u ta' ġid u aġmel li l-erwieħ, li għandhom f'idejhomm biex imexxu fit-triq tas-sewwa ikunulhom ta' faraġ, hawn f'din l-art u ta' hena bla tmiem fil-ħajja ta' dejjem. Hekk ikun.

## Talba ta' Mons. Guglielmo Giaquinta

Mulej Ġesu', Alla li tista' kollox, inroddulek ħajr għall-grazzji kbar, u b'mod partikulari, għad-doni li tagħtina permezz tal-ministri tiegħek.

Int wellidtna għall-grazzja permezz tal-maġmudija; aġmel li nqisu lis-Saċerdot bħala Missier; Int ma tiqafx iġġeddida permezz tas-Sagrament tal-Qrar; għinna naraw fil-persuna li taħfrilna dñubietna l-wieċ twajjeb Tiegħek tas-Samaritan it-Tajjeb; Int tajtna lilek innifsek fl-Ewakristija; aġmel li nuru rispett lejn l-id ta' dak li jaqtgħalna l-ġuħ fid-deżert tad-dinja.

Huwa huna , iżda Missierna fil-grazzja. Kattar fostna l-preżenza tiegħu li tqaddes u aghmel fuq kollox li aħna nkunu għalih fil-mument ta' għeja, tal-mard, tax-xjuħija, il-faraġ ta' wlied li jafu jifhmu u jhobbu. Aghmel mill-Knisja, miġbura madwar l-Omm Tiegħek, familja li tgħolli innu ta' mħabba u tifhir lilek, Saċerdot Etern li għadek ħaj fis-Saċerdoti tagħna.

Il-Qaddej t'Alla Mons. Guglielmo Giaquinta

## Talb għall-Qdusija tal-Kleru tal-Papa Piju XII

O Ġesu' Saċerdot Etern, Ragħaj Tajjed u Ghajn tal-ħajja, li b'imħabba tassew kbira tal-Qalb Tiegħek l-iżjed ħelwa tajtna s-Saċerdoti tagħna biex iwettqu fina dak il-għemil ta' qdusija li bih il-grazzja tiegħek tteggieg il-qlub tagħna,. aħna nitolbuk: ieqaf magħhom bil-ħniena u bil-ghajnuna Tiegħek.

Ikunu fihom, O Ġesu', il-fidi ħajja fl-għemil tagħhom, it-tama shiħa f'kull tigrub, il-karita' mixghula f'kull ħsieb tagħhom. Il-kelma tiegħek, dawl tal-għerf etern Tiegħek, tkun għalihom bhala meditazzjoni dejjiema, l-ikel tal-ħajja ta' qdusija; l-eżempji ta' ħajtek u tal-Passjoni Tiegħek jigggeddu fil-għemil u fit-tbatijiet tagħhom, biex ikunu għalina ta' tagħlim u ta' faraġ fit-tbatijiet tagħna.

Aghmel, O Mulej, li s-Saċerdoti tagħna jiccaħhdu minn kull gibda tad-dinja u jfittxu biss il-glorja Tiegħek biex jagħmlu dmirhom sal-aħħar b'kuxjenza safja. U meta, wara mewthom, iqiegħdu f'idejk il-ħidma tagħhom mitmuma, agħtihom, O Ġesu', li kont fuq l-art l-Imghallem tagħhom, il-premju għal dejjem tal-kuruna tal-gustizzja fid-dija tal-Qaddisin. Ammen.

## Talba għall-Konfessur Tiegħi

Filwaqt li nitolbok, O Alla tiegħi, il-grazzji li ninhtieg, nista' jien, mingħajr ingratitudni, ninsa quddiemek lil dak li Int għażilt fost il-ministri Tiegħek biex iħabbibni Miegħek bis-Sagrament tar-Rikonciljazzjoni...

Indenja, nitolbok, O Alla tiegħi, li zzejjen lir-ruħ tiegħu b'dawk il-virtujiet li jixirqu lid-doveri tal-ministeru tal-għageb li bih Inti zzejjintu... Agħtih il-Fidi ta' San Pietru, l-imħabba ta' San Pawl, il-Qawwa ta' San Ġwann Krizostmu, il-Liberta' Evangelika ta' San Ambroġ, l-Għerf ta' Santu Wistin, il-Qdusija ta' San



Bernard, iż-żelu ta' San Carlo Borromeo, il-qalb tajba ta' San Frangisk de Sales, u l-umilta' ta' San Vincens de Paul.

Mexxieh, Inti stess, O Mulej, fl-azzjonijiet kollha tiegħu sabiex wara li jkun qaddej prudenti u fidil tal-misteri Tiegħek, ikun jista' jirċievi wara dil-ħajja, mill-idejn ġenerużi Tiegħek il-kuruna li Inti wegħidt lis-Saċerdoti li jkunu kkonsagra ruħhom biex isalvaw lill-bnedmin ħuthom mit-triq tad-dnub u li jdaħħluhom fit-triq tal-paċi u tal-ġustizzja. Hekk ikun.

## Talba għas-Saċerdot Konfessur bhala Ringrazzjament wara l-Qrar

Sid tiegħi Ġesu' Kristu, bierek nitolbok lill-qaddej tiegħek li f'ismek għadu kif amministrati s-Sagrament tar-Rikonċiljazzjoni. Għinni niftakar fil-pariri li tani, u li nwettaq kif jixraq dak li ġustament ordnati biex nagħmel. U agħtih il-milja tal-grazzja Tiegħek sabiex ir-ruħ tiegħu stess tkun imsaħħa u kollha fervur għas-servizz perfett Tiegħek biex b'hekk fl-aħħar jasal għat-tgawdija tal-premju misthoqq fil-ġenna, Int li tgħix u ssaltan flimkien mal-Missier u mal-Ispirtu s-Santu, Ammen.

## Offerta ta' Jum is-Sibt għall-Qdusija tal-Kleru

Salvatur Divin, Ġesu' Kristu li fdajt ix-xogħol Tiegħek tal-Fidwa, il-ġid u s-salvazzjoni tad-dinja f'idejn is-Saċerdoti bhala rappreżentanti Tiegħek, noffrilek mill-idejn l-aktar qaddisa ta' Ommok Marija Santissima, it-talb kollu, ix-xogħol, is-sagrificċji, il-ferħ u n-niket ta' din il-ġurnata għall-qdusija tas-Saċerdoti għezież Tiegħek. Agħtina Saċerdoti tassew qaddisa li ma jfittxu xejn ħlief il-glorja akbar Tiegħek u s-salvazzjoni ta' ruħna. Bierek il-kliem u t-talb li joffrulek fuq l-altar, fil-konfessarju, fuq l-ambone, ix-xogħol kollu tagħhom għaż-żgħażaġh, morda u anzjani.

Agħmel Int, O Marija, Omm Saċerdot Etern li tħares lis-Saċerdoti kollha mill-perikli għall-vokazzjoni qaddisa tagħhom.

## Talba għall-Vokazzjonijiet

Mulej, Missier ta' Sidna Ġesu' Kristu, li qal li l-ħsad huwa kbir, iżda l-ħaddiema huma f'it, nitolbuk li tibgħat aktar ħaddiema għall-ħsad tiegħek. Aghmel li ż-żgħażaġ tagħna jkunu dejjem iktar ġenerużi għas-sejha tiegħek.

Imla l-ġenituri bil-fidi, bl-imħabba u bl-ispirtu ta' sagrafiċċju biex joffru lil uliedhom għas-servizz tiegħek u jifirħu meta xi ħadd minnhom ikun imsejjaħ għall-ħajja dedikata lilek. B'ibnek Ġesu' Kristu Sidna. Ammen.

## Talba lill-Madonna għall-Vokazzjonijiet

Vergni Marija, Omm ta' Kristu Saċerdot, Omm is-Saċerdoti kollha tad-dinja: Int tħobb b'mod speċjali lis-Saċerdoti, għax huma xbieha ħajja ta' Ibnek Ġesu'.

Lejk induru, ja Omm maħbuba tagħna: Bl- "iva" umli, siekta u ġeneruża tiegħek, Int wegibt għas-sejha t'Alla l-Għoli. Aghmel li anke llum ħafna żgħażaġ jagħharfu s-sejha ta' Ibnek u jisimghuh jgħidilhom: "Imxu warajja". Aghmel li jkollhom il-kuraġġ li jhallu kollox u jimxu wara Kristu fit-triq li mexa Hu.

Ja Omm maħbuba tagħna, itlob int stess lill-Missier għal aktar Saċerdoti li tant neħtieġuhom; u ladarba l-Qalb tiegħek għandha qawwa kbira quddiem Alla, Aqlgħalna, O Marija, il-grazzja li jkollna saċerdoti qaddisin. Ammen

## Talba ta' Omm għall-Vokazzjonijiet

Mulej, Ġesu', li bejjitt fil-qalb tal-ommijiet kollha x-xewqa tal-għotja tagħhom infushom, aqlagħli l-grazzja li jkolli iben li xi darba jgħidli: "Ma, irrid insir qassis." Liema rigal isbaħ nista' noffrilek, o Mulej, jekk ma noffrilekx l-istess ħolqien tiegħi? Int, Ġesu' tippermetti l-vokazzjoni ta' Iben titnissel fil-qalb t'ommu.

Nitolbuk, Mulej li tqiegħed f'qalbu l-virtujiet Saċerdotali li għandu jkollu qassis: is-safa, il-ġenerożita', l-ispirtu tas-sagrafiċċju u ħafna mħabba, biex hekk dan ibni isib għalqa adattata fejn tixxettel il-vokazzjoni jekk din tkun ir-rieda Tiegħek. Jekk, imbagħad, O Mulej, ir-rieda Tiegħek tkun xorta oħra, ilqa' nitolbuk it-talb

tiegħi biex iż-żgħażaġh li jisimghu s-sejha Tiegħek, li jagħtu lilhom infushom, kollha kemm huma għalik, ikollhom il-kuraġġ li jwieġbu b'generozità' għall-Pjan Tiegħek.

Vergni Bla Tebġha, Omm u Regina tal-Appostli, li l-ferħ immens Tiegħek kien li tnissel l-uniku, veru u qaddis Saċerdot, Ġesu' ta' Nazaret, isma' u wettaq ix-xewqa Tiegħi ta' omm, li tant tafda fil-Qalb Tiegħek ta' omm, flimkien ma' tant ommijiet fid-dinja. Aġmel, o Marija, li maġenb l-altar ta' Ibnek Ġesu', inkun hemm jien ukoll jekk mhux bħala omm ta' iben Saċerdot reliġjuż almenu bħala siehba.

Isma', ja Omm is-Saċerdot Etern, it-talba tiegħi.

### Talba ta' Seminarista

Mulej, irid naqdik bħala Saċerdot, jista jkun m'għandix don speċjali, imma dak kollu li għandi nagħtihulek – saħħti, xi ftit intelligenza, xi don 'l hawn u 'l hinn, u xewqa sinciera li nagħmel dak kollu li trid minni.

Mulej, għallimni nasal mix-xewqa għall-azzjoni, li nibdel l-egoizmu tiegħi f'servizz għall-oħrajn. Tini jdejx biex noffri kumpanija lil min iħossu waħdu, infarraġ lil min iħossu mgħaffeg taħt it-toqol tal-ħajja, nuri t-triq lil min jitlifha. Aġmel li 'l quddiem inkun Saċerdot skont il-Qalb Imqaddsa Tiegħek. Ammen

### Agħtina Mulej, Saċerdoti Hienja

Inħares lejx, Saċerdot Divin u Etern, hemm, goċ-Ċenaklu, waqt li Inti kont qed tiċċelebra l-Ewwel Sagrificcju mistiku tal-Ewkaristija, qabel ma seħħ is-Sagraficcju mdemmi tas-Salib.

U naħseb fis-Saċerdoti kollha. F'idejx nafdahom; huma Tiegħek, għax Inti kkonsagrajthom għalik. Farragħom!

Huma bnedmin dgħajfa, xi drabi skoraġġuti, frustrati, imma Int Feddej!

Jew forsi, Inti tippermetti li jgħaddu minn forn ta' tisfija bħal dak Tiegħek tal-Kalvarju. Huma kopja ħajja Tiegħek, Saċerdot Etern; l-ewwel frott tal-Fidwa Tiegħek, erfagħhom fis-siegħa tal-prova, aghmel li kull wieħed minnhom iħoss il-Preżenza Tiegħek.

Agħtina, Mulej Saċerdoti hienja!

Karidnal A. Ballestrero

## Talba ta' Saċerdot – Dun Nazz Camilleri SDB

Ġesu', Saċerdot etern, aghmilni Saċerdot skont qalbek kif tridni Int, kif tixtieqni l-Knisja, kif jippretendi minni l-poplu t'Alla.

Żommni dejjem pur sal-mewt, żommni fil-grazzja Tiegħek, imlieni bil-virtujiet kollha... Sawwab fuqi s-Seba' Doni tal-Ispirtu s-Santu ħarisni bil-Barka Tiegħek u agħtini il-perseveranza sal-aħħar, il-qdusija personali, il-frott abbondanti fl-appostolat biex inkun dejjem skont kif titlob id-dinjita' tas-Saċerdozju tiegħi.

Agħtini l-grazzja biex naqdi lill-Knisja mhux ninqeda biha għall-interessi tiegħi. Eqred fija s-supervja u nissel fija l-umilta' u l-ubbidjenza, l-ispirtu ta' solidarjeta' u dixxiplina, is-sagrificċju u ż-żelu u l-appostolat sal-aħħar nifs ta' ħajti. Ħarisni mit-tradimenti. Nissel fija orrur lejn is-sagrilegġi u l-iskandli.

Skansani mix-xbiek tal-passjonijiet tiegħi tar-rebgha, tal-flus, tax-xehħa, tal-ġibdiet tal-ġisem. Ibgħatli mewta tajba qabel ma jien... naqa' fid-dnub, nagħmel diżunur lill-Knisja u niskandalizza lill-erwieħ li fija jfittxu Kristu ieħor. Indur lejk, O Vergni Marija, biex illum u dejjem tiddefendini bil-ħerqa tiegħek ta' omm. U tagħmilni umli, qalbieni u qawwi kif ridt li jkun Don Bosco. Ammen.

Miktuba mis-Serv t'Alla

Dun Nazz Camilleri SDB (1906 – 1973)

## Jien magħżul Saċerdot u għal dejjem – Kardinal A. Ballestrero

Ġesu' jien Saċerdot mhux b'inizjattiva tiegħi, lanqas għall-mertu tiegħi jew għax jien superjuri għall-oħrajn; jien Saċerdot għax Int ħarist lejja; għax Inti hdejja tul it-triq kollha ta' ħajti u kont Inti li għidti: "Imxi warajja" bi stedina ċara u mimlija mħabba u b'mod mill-iktar sopranaturali.

Lili m'għidtlx għaliex u lanqas kif, imma biss: "Ejja u imxi warajja"

Imma, Mulej, fejn Int? Fejn toqgħod? "Ejja u tara."

Imma, Mulej, xi trid? "Ejja u ismagħni."

Imma Mulej, x' destin ser ikollha ħajti? "Tiegħi stess."

U waqt li għaqqadtni mad-destin Tiegħek, Int għamiltni Saċerdot. Din l-avventura li ma tħallikx kwiet, m'għandhiex passat li jagħlaq l-istorja tagħha. Għandha bidu, żgur, għax Int sejjaħtli f'ċertu jum ta' ħajti, imma m'għandhiex tmiem.

Jien imsejjaħ illum, kif ser inkun imsejjaħ għada; u kif ser inkun imsejjaħ sal-jum tal-eternita'! għax int, Mulej, ma jiddispjaċikx tal-għażla Tiegħek.

Kardinal A. Ballestrero

## Talba ta' Saċerdot il-Ħadd Filgħaxija – Michel Quoist

Illejla ninsab waħdi, Mulej.

In-nies ħarġu mill-Knisja u ergajt lura d-dar... waħdi.

Fit-triq iltqajt ma' familji ġejjin lura mill-ħarġa tal-Ħadd.

Xi tfal jilgħabu l-ballun ħabtu miegħi... tfal li qatt ma jista' jkollu.

Hawn jien Mulej, fil-ħemda ta' kamarti, is-skiet qed jagħfas fuqi.

Qed nikber fl-eta'. Bħal kull raġel fl-eta' tiegħi, għisim lest biex jaħdem, qalbi lesta li tħobb.

Tajtek kollox... imma illum qed inħoss l-ebusija ta' din l-offerta.

Haġa iebša taġhti ġismek, waqt li ġismek m'hu ta hadd...  
Haġa iebša tħobb lil kulhadd, waqt li Tiegħek m'huwa hadd...  
Haġa iebša taġħfas id persuna, mingħajr ma tibqa' żżommha...  
Haġa iebša ssahħar in-nies wara l-Mulej, u lil hadd warajk...  
Haġa iebša ma tkun xejn għalik innifsek, iżda kollox għal kulhadd.

Iżda nħoss il-Mulej iwieġeb:

“Le, Ibni, m'intix waħdek. Jien miegħek.  
Minn dejjem ħlomt bik, għażiltek, ridtek Tiegħi.  
Neħtieġ idejk biex nibqa' nbierrek.  
Neħtieġ fommok biex nibqa' nagħti kliem il-ħajja.  
Neħtieġ ġismek biex nibqa' nbati.  
Neħtieġ qalbek biex nibqa' nħobb.  
Għandi bżonnok biex nitma' lil ħutek imġewwħin.  
Ibqa' miegħi, Ibni!”

Hawn jien, Mulej.

Hawn hu ġismi, hawn hi qalbi, hawn hi ruhi.

Aghmel li nikber biżżejjed biex nilhaq lil kulhadd.

Li nkun b'sahħti biex ingorr lil kulhadd.

Li nkun safi biżżejjed biex ngħannaq lil kulhadd mingħajr ma niggranfa lil hadd.

Aghmel li ħajti tkun pjazza fejn kulhadd jiltaqa' imma hadd ma jieqaf, triq li twassal biss għal għandek.

Illejla, Mulej, meta mħabbtek qed tweggagħni,

Meta mħabbet ħuti taġħfas fuqi,

nixtieq mill-ġdid ngħidlek “Iva”,

forsi mhux bit-tbissima faċli ta' jum l-Ordinazzjoni,

imma llum, hawnhekk, quddiemek,  
fis-skiet u l-ħemda ta' kamarti.

Michel Quoist

Grazzi O Alla għad-Don tas-Sacerdozju  
(San Ġwanni Pawlu II)

“Te Deum Laudamus  
Te Dominum Confitemur...”

Infahħruk u nroddulek ħajr, O Alla,

l-art kollha tqimek.

Aħna ministri tiegħek,

b'lehen il-profeti,

u l-kori tal-Appostli,

inxandruk bhala Missier u Sid il-Ħajja, ta' kull sura ta' ħajja li tiġi minghandek  
biss.

Nagħharfu, o Trinita' Qaddisa,

li fik twieldet u bdiet il-vokazzjoni tagħna;

Int, il-Missier, sa minn dejjem ħsibt fina,

ridtna u ħabbejtna;

Int l-Iben, għażiltna u sejjaħtilna

biex ikollna sehem mis-Sacerdozju waħdieni u ta' dejjem tiegħek;

Int, Spirtu Qaddis, imlejtna bid-doni tiegħek

u kkonsagrajtna bid-dilka qaddisa tiegħek.

Int, Sid iż-żmien u l-istorja

qegħidtna fuq l-għatba

tat-tielet elf sena nisranija,  
biex inkunu xhieda tas-salvazzjoni  
li int ksibt għall-umanita' kollha.  
Aħna, il-Knisja li xxandar  
il-glorja tiegħek, nitolbuk:  
thalli qatt li jkun hemm nuqqas ta' Saċerdoti qaddisin  
li jaqdu l-Evangelju;  
ħalli jidwi b' mod solenni f'kull Katidral  
f'kull rokna tad-dinja  
l-innu: Veni Creator Spiritus.  
Spirtu Ħallieq, ejja,  
ejja ħa tqajjem generazzjonijiet godda  
ta' żgħażaġħ  
lesti biex jaħdmu fl-għalqa tad-dwieli tal-Mulej,  
ħa jxerrdu s-Saltna t'Alla  
sa truf kollha tal-art.

U int, Marija, Omm Kristu,  
li ħdejn is-Salib aċċettajtna  
bhala wlid maħbuba mal-Appostlu Ġwanni,  
kompli ħares il-vokazzjoni tagħna.  
Lilek nafdaw is-snin tal-ministeru  
li l-providenza għad tagħtina li ngħixu.

Kun qrib tagħna biex tmexxina  
mill-mogħdijiet tad-dinja,  
biex niltaqgħu mal-irġiel u n-nisa



li Ibnek feda b'demmu.

Għinna nagħmlu għal kollox ir-rieda ta' Ġesu',  
li minnek tweled għas-salvazzjoni tal-umanita'.

Kristu, int it-tama tagħna!

“In te, domine, speravi,

Non confundar in aeternum.”

San Ġwanni Pawlu II

## Għall-Parroċca Tagħna

Mulej,

li tlaqqagħna flimkien biex inhossuna ġens magħżul, Saċerdozju regali u poplu qaddis, halli nxandru l-għemejjel Tiegħek tal-għageb, bierek il-parroċca tagħna.

Aghmel li din tkun komunita' tal-aħwa li tilqgħek, fejn, is-smiġħ tal-Kelma Tiegħek, fis-sehem tal-Ewkaristija, fis-servizz tal-Karita', nistgħu nhossu u nindunaw li aħna poplu t'Alla.

Aghmel, li kull wieħed minna fil-parroċca jisma' s-sejha li Int tagħmillu, jilqagħha bil-fidi u jgħixha bil-ferħ, mgħejjun mix-xhieda nisranija ta' kulhadd.

Aghmel li l-Parroċca tagħna tkun familja kbira fejn, fl-għaqda ta' kulhadd, qassisin, reliġjużi, familji u lajċi, jagħharfu d-doni tal-Ispirtu s-Santu, jaqsmuhom bil-qalb u jerfgħu r-responsabbilta' propja tagħhom għall-bini tas-Saltna t'Alla.

Marija, Omm il-Knisja, ressaq lill-Mulej it-talba tagħna u hares il-Komunita' tagħna. Ammen.

## Għall-Kappillan/ Arcipriet

O Ġesu', Ragħaj etern tal-erwieħ, li għoġbok tafda parti tal-merħla Tiegħek lill-Arcipriet tagħna, nitolbuk li ddawlu, tfarrġu u tmexxih fit-twettiq tal-missjoni iebsa tiegħu.

Min-naħa tagħna aħna nwegħduk li nagħtuh ġieħ bħala rappreżentant Tiegħek, li nobduh bħala kap tal-familja spiritwali tagħna, li ngħinuh fil-ħidmiet ta' żelu u ta' appostolat.

## Nitolbu għall-Papa

Mulej Ġesu', int bnejt il-Knisja tiegħek fuq Pietru, u tajtu l-missjoni li jmexxi l-Knisja tiegħek fuq l-art, nitolbuk għall-Papa, Vigarju Tiegħek u suċċessur ta' Pietru, biex flimkien mal-isqfijiet iwassal lid-dinja kollha l-messaġġi Tiegħek. Agħtih il-qawwa u l-kuraġġ biex ikun strument ta' paċi fid-dinja. Marija, Omm is-Sacerdot, ħares lill-Papa li jirrapreżenta lil Ġesu' Kristu, Ibnek u Feddej tagħna.

## Nitolbu għall-Isqfijiet

Etern Alla li tista' kollox, għat-tmexxija tal-Knisja qaddisa Tiegħek u għall-għaqda tal-fidi, int qegħidt fuqha l-isqfijiet, bħala suċċessuri tal-appostli u bħala għassiesa li jiddefendu l-erwieħ. Itfa' fuqhom, nitolbuk, il-milja tal-grazzja Tiegħek, li twettaqhom biex ikunu rgħajja tajba u biex il-ħidma tagħhom għall-glorja Tiegħek u għas-salvazzjoni tagħna thalli ħafna frott.

Aghmel li bil-kelma tagħhom u fuq kollox bl-eżempju, huma jkomplu bir-reqqa dmirijiethom kollha. Jalla bil-ħila tagħhom, il-fidi nisranija tkun imħarsa minn kull żball, u taht it-tmexxija siewja tagħhom, aħna ngħixu dejjem fit-tjieba, fil-paċi u fl-imħabba nisranija. Ammen

# Infakkru fil-qosor f'żewġ

## Avvenimenti prinċipali li l-aktar jolqtuna

### **L-Ewwel:**

Il-Messaġġ tal-Qaddis Papa Ġwanni Pawlu II lis-Saċerdoti fil-Kungress Internazzjonali tas-Saċerdoti li seħħ fil-Gżejjer tagħna bejn it-18 u 23 t'Ottubru 2004, meta fil-21 t'Ottubru fil-11 ta' filgħodu permezz tas-satellita ingħaqad mas-Saċerdoti migburin f'Dar il-Mediterran tal-Konferenzi u li kienu ġejjin minn madwar 90 pajjiż. Il-messaġġ kien ċar u qawwi: “Il-Knisja għandha bżonn ta' Saċerdoti qaddisa li min-naħa tagħhom ikunu dawk li jiffrumaw qaddisin għall-millennju l-ġdid.”

“Il-Mulej qed jistedinkom, għezież Saċerdoti, biex tkunu qabel xejn appostli permezz tal-qdusija ta' ħajjitkom. Huwa dmir tagħkom li twasslu kullimkien il-qawwa tal-kelma tal-verita' tal-Vanġelu, li biss tista' tibdel fil-profond il-qalb tal-bniedem u tagħtih il-paċi.

“Għezież Saċerdoti, jekk intom tħallu lilkom infuskom li tiġu maħtufa minn Kristu bħall-Appostlu Pawlu, allura anki intom tkun f'qagħda li tħabbru fit-toroq tad-dinja l-ħniena bla qies tal-Missier tagħna tas-Sema, li jrid li l-bnedmin kollha jsalvaw u jaslu biex jagħharfu l-verita' (1 Tim 2, 4) Allura intom issiru għalliema kredibbli tal-ħajja evangelika u profeti tat-tama.

“Fid-dinja li tinsab bla sabar, mifruda, milquta mill-vjolenza u l-gwerer, hawn min jistaqsi jekk għadux possibbli li wieħed jitkellem dwar it-tama. Izda propju f'dan il-mument huwa indispensabbli li wieħed jipprezenta bil-kuraġġ it-tama vera u sħiħa tal-bniedem, li hija Kristu Ġesu'.

“Il-Mudell tas-sema, li għandha dejjem tkun l-ispirazzjoni tagħkom, hija l-Verġni Mbierka. Kien lill-Anġlu Gabriel li t-tfajla umli ta' Nazaret uriet id-disponibiltà sħiħa tagħha sabiex twettaq ir-rieda t'Alla meta qalet, “hawn jien il-qaddejja tal-Mulej, ikun minni skont kelmti.” (Lq 1, 38)

“Dik l-iva, tal-bidu hija komplet twettaqha f'kull mument ta' ħajjitha sal-Kalvarju meta waqt li Ġesu' kien qed imut, huwa afdaha lil Ġwanni: “Ekku Ommok” (Ġw 19, 27). Minn dak il-jum Marija saret omm dawk kollha li jemmnu, imma b'mod speċjali ommkom, għezież Saċerdoti, sabiex tkun tista' takkumpanjakom matul it-triq kull ġurnata ta' ħajjitkom.

“Fittxuha dejjem fil-ministeru tagħkom. Il-Vergni Marija tgħinkom biex twasslu liż-żgħar u liż-żgħażaġh, lill-familji u lill-morda, lill-imprendituri u lill-ħaddiema, lill-intellettuali u lill-politiċi, fi kliem ieħor lill-umanita’ kollha, il-frott imbierek tal-ġuf tagħha, is-Salvatur li ġie mislub u li qam mill-mewt. Jalla kulħadd jilqgħu, iħobbu u jibqa’ fidil lejha sat-tmiem.

“Lil kulħadd nagħti l-barka kollha mħabba tiegħi.”

## **IT-Tieni: L-Ittra ta’ San Ġwanni Pawlu II**

L-Ittra Appostolika għas-sena tal-Ewkaristija “ Mane Nobiscum Domine” (Ibqa’ Magħna Mulej)

### **Sejha lill-Knisja Kollha biex tikkontempla u tadura l-Ewkaristija**

Il-Papa fetaħ din is-Sena Ewkaristika b’celebrazzjoni solenni fil-Bażilika ta’ San Pietru fis-17 t’Ottubru. Se ngħibu fir-rakkomandazzjonijiet li għamel il-Papa fil-konklużzjoni tal-Ittra Appostolika.

Il-Papa qal li s-Sena tal-Ewkaristija għandha tkun għal kulħadd okkażjoni prezzjuża biex jagħraf aktar it-teżor uniku li Kristu fada lill-Knisja tiegħu. Għandha tkun stimolu għal celebrazzjoni aktar imħegġa u sinċiera, li minnha titnissel ħajja nisranija ttrasformata bl-imħabba. Il-Papa osserva li jistgħu jithejjew ħafna attivitajiet skont il-ġudizzju tal-isqfijiet. Huwa qal li mhuwiex jitlob li jsiru affarijiet starordinarji, imma l-inizjattivi jkollhom il-marka ta’ spiritwalita’ profonda, jekk il-frott ta’ din is-sena jkun biss dak li jagħti ħajja ġdida liċ-celebrazzjoni tal-quddiesa tal-Ħadd fil-komunitajiet Nsara kollha u li jżid l-Adorazzjoni Ewkaristika barra mill-quddiesa, din is-sena tkun kisbet riżultati importanti. Imma hija ħaġa tajba, kompli l-Papa li nimmiraw fil-għoli u ma nikkontentawx b’affarijiet medjokri, għaliex nafu li nistgħu norbtu dejjem fuq l-għajjnuna t’Alla.

Il-Papa indirizza direttament lid-diversi taqsimiet tal-Poplu t’Alla.

Lilkom, għeziež ħuti fl-Episkopat, nafda din is-sena, żgur li tilqgħu s-sejha tiegħi bil-ħegġa appostolika tagħkom kollha.

Lilkom Saċerdoti, li kuljum tirrepetu l-kliem tal-Konsagrazzjoni u intom xhieda u ħabbara tal-Miraklu kbir tal-Imħabba li jseħħ f’idejkom, ħallu l-grazzja ta’ din is-sena speċjali tqanqalkom biex tiċcelebraw kuljum il-Quddiesa bil-ferħ u l-ħegġa tal-ewwel darba, u toqogħdu titolbu bil-qalb quddiem it-Tabernaklu.

Lilkom, Djakni, li intom imdahhla mill-qrib fil-ministeru tal-kelma u fis-servizz tal-Altar, ha tkun sena ta' grazzja ghalikom. Anke, intom, lettori, akkolti, u ministri starordinarji tat-Tqarbin, agharfu sewwa d-don li nghataikom bid-dmirijiet afdati lilkom ghaç-çelebrazzjoni denja tal-Ewkaristija.

B'mod partikolari ndur lejkom, Saçerdoti Futuri, fil-ħajja tas-Seminarju fittxu li tesperjenzaw kemm hu ħelu mhux biss li tipparteçipaw kuljum fil-quddiesa, imma wkoll li ddumu fid-djalogu ma' Ġesu' Ewkaristija.

Intom, irġiel u nisa kkonsagrati, imsejħin mill-istess konsagrazzjoni tagħkom għal kontemplazzjoni aktar fit-tul, ftakru li Ġesu' fit-Tabernaklu jistenniekom ħdejh biex jimla lil qalbkom b'dik l-esperjenza intima tal-ħbiberija tiegħu, li hi biss tagħti sens u timla lil ħajjitkom.

Intom ilkoll fidili, skopru mill-ġdid id-don tal-Ewkaristija bhala dawl u qawwa għall-ħajja tagħkom ta' kuljum fid-dinja, fix-xogħol tagħkom u fis-sitwazzjonijiet l-aktar differenti. Skopru fuq kollox biex tgħixu bis-ših is-sbuħija u l-missjoni tal-familja.

Nistenna ħafna minnkom, žgħażağħ, filwaqt li ngeddilkom l-appuntament għall-Jum Dinji taž-Žgħażağħ f' Cologne. It-tema magħżula – “Ġejna nqimuh” (Mt. 2, 2) – hija adattata ħafna biex tissuđerilkom il-mod kif għandkom tgħixu din is-Sena Ewkaristika. Ġibu għall-laqgħa ma' Ġesu', moħbi taħt ix-xbihat Ewkaristiçi, l-entuzjažmu kollu ta' l-eta' tagħkom, tat-tama tagħkom u tal-kapaçita' tagħkom li thobbu.

## **L-Għajn tal-Ĥajja tal-Knisja**

Il-Papa qal li għandna quddiem għajnejna l-ežempji tal-qaddisin, li fl-Ewkaristija sabu n-nutriment għall-mixja tal-perfezzjoni tagħhom. Kemm -il darba huma xerrdu dmugħ ta' kommozzjoni quddiem misteru hekk kbir u għexu sigħat indeskrivibbli ta' ferħ quddiem is-Sagrament tal-Altar. Tgħinna fuq kollox l-Imqaddsa Vergni Marija. “Il-Knisja, hi u thares lejn Marija bhala mudell tagħha, thoss li hija msejħa biex issir tixbahha wkoll fir-rabta tagħha ma' dan il-misteru Mqaddes.” (Ecclesia de Eucharistia, 53). Il-Ĥobž Ewkaristiku li nirçievu hu l-ğisem immakulat tal-Iben.

Il-Papa esprima x-xewqa li, f'din is-Sena ta' Grazzja, il-Knisja, meğħjuna minn Marija, issib heğğa ġdida għall-missjoni tagħha u tagħraf dejjem aktar fl-Ewkaristija l-Għajn u l-Quççata tal-ħajja kollha tagħha.

## Ejja fina Ġesu' Ostja

O Mulejja Int Stedintna  
meta mtaqqla, niġu hdejk,  
int wegħidtna li tfarragna  
kif ninxteħtu hawn, f'riġlejk.

Aħna nemmnu fil-Kliem Tiegħek  
għaliex Int tal-Ħajja s-Sid  
u trid biss lil qalbna msejkna  
tkun mimlija Paċi w Ġid.

O Ġesu' ma kienx biżżejjed  
li temm ħajtek fuq Salib,  
ridt ukoll li tibqa' magħna  
Moħbi hawn... l-Egħżeż Ħabib.

Ridt tmantnina b'dan il-Ġisem  
b'dan id-Demm tiegħek Qaddis,  
ridt turina kemm il-bniedem  
hu għal Qalbek... hekk għażiż.

O Mulejja, xejn fid-dinja  
lil dil-qalb ma jimla shiħ,  
moħħna jigrri wara l-hena...  
l-ebda hena ma thennih.

Inti biss, O Ġesu' Ostja,  
fiK il-milja minn tal-ferħ,  
il-qalb tagħna biK tithenna  
u fiK biss issib is-serħ.

Mix-xejn tagħna, Ġesu' Ostja,  
Nadurawk u inqimuk,  
u għax tħobbna fuq li tħobbna  
ma rridux ħlief inħobbuk.

Aħna nwiegħdu li npattulek  
għall-bnedmin li joffenduk  
u bl-imgħiba kiefra tagħhom  
ma jagħmlux ħlief ikażbruk.

Int il-Ħobż li ġej mis-Sema,  
Inti l-Manna tat-tajbin,  
Int il-Qawwa tal-mifluġa,  
Int s-Serħ tal-immniktin.

Ejja fina, Ġesu' Ostja,  
Ħa ssaħħaħna kif taf Int...  
Kien għalhekk li taħt dix-xbieha  
ridt tinħeba u cċekkint.

Għajn ta' Barka, Għajn ta' Grazzja,  
Ġid is-Sema jinsab fiK:  
X'xorti għandu, Ġesu' Ostja  
min kuljum jitgħajjex biK...

Ejja fina, Ġesu' Ostja,  
Ejja fina, ta' kuljum,  
kemm sabiħ tintemm ħajjitna  
jekk nilqgħuk f' dak l-Aħħar Jum.

N.B. Dan l-innu jista' jitkanta fuq l-Innu "Lil Marija Regina."

### O Ġesu' Ostja Għaxqa ta' Qalbna

O Ġesu' twajjeb ġejna quddiemek  
b'għanja sabiħa, ħierġa mill-qalb;  
"Grazzi Mulejja talli ġejt fostna  
biex tibqa' magħna, biex tilqa' t-talb.

O Ġesu' Ostja, Għaxqa ta' qalbna  
Int isma' talbna, Ħanin Ġesu'. Rit./

O Missier Twajjeb aħna wliedek,  
ulied imsejkna f'dal-wied tad-dmugh,  
għalhekk Int tajtna dal-Ġisem Tiegħek  
u dad-Demm Tiegħek b'ikel tar-ruħ.



O Ġesu' Ostja... Rit./

Aħna nixtiequ li d-dinja kollha  
tħobbok minn qalbha kif ħabbejt' Int  
Meta Kbir Alla, li xejn ma jesgħek,  
ġo Ostja ċkejna hekk iċċekkint.

O Ġesu' Ostja... Rit./

Għax aħna msejkna m' għandniex x' noffrulek...  
Hu x-xejn tagħna, Twajjeb Ġesu',  
U max-xejn tagħna noffru 'l Qalb t'Ommok  
w'Ommna Marija, Omm kull virtu'.

O Ġesu' Ostja... Rit./

Vergni Marija naduraw Miegħek  
Lil Ġesu' Ostja f' das-Sagrament;  
Int tajtna 'l Ibnek... Hu tana 'l Ġismu  
Hu tana 'l Demmu... Eternament.

O Ġesu' Ostja... Rit./

N.B. Dan l-Innu jista' jitkanta fuq l-Innu "Ismagħha l-Għanja

## Ġesu' Habibna

Ġesu' habibna, Int l-ghaxxa tagħna,  
Ridt tiġi fostna u bħalna ssir,  
Biex lilna tifdi tad-dnub mill-jasar  
U b'hekk hadd minna ma jibqa' lsir;

Fit-Tabernaklu Mqaddes

Halli nqimuk henjin,  
Flimkien mal-Anġli deh Int hallina  
Lilek inqimu Ġesu' Hanin.  
Ġesu' Habibna, Int ridt għalina  
Tieħu mewt harxa fuq is-Salib,  
Sabiex mill-ħtija tad-dnub teħlisna  
U lejn dik Qalbek tressaqna qrib;

Flimkien mal-Omm Għażiża

Hallina nberkuk,  
Għax Int fdejtna flimkien ma' Ommok  
Hallina Magħha iva nħobbuk.

Ġesu' Habibna ma kienx biżżejjed

Li tmut għalina fuq is-Salib  
Ridt tibqa' moħbi f' din l-Ostja Mqaddsa  
Biex niġu għandek bħal għand habib;

O Ġesu' Inti l-ġhaxqa  
Ta' kull min jiġi hdejk,  
U il-qalb tagħna le ma ssibx paċi  
Hlief meta niġu hawnhekk f'riġlejk.

Ġhax aħna msejknin, Ġesu' noffrulek,  
Biex aħna nuru li nħobbuk  
Il-Qalb bla Tebġha t'Ommok Marija...  
Haġ' isbaħ minnha m'għandniex x'nagħtuk.

Int Fiha ssib il-ġhaxqa,  
Il-Hena w il-mistrieħ,  
Kif dak Missierek... il-Missier Alla  
Il-ġhaxqa f'Qalbek isibha sħiħ.

N.B. Dan l-Innu jista' jitkanta fuq l-Innu "Għidtilna Kelma."

## Inwegħduk O Ġesu' din is-Sena

O Ġesu' li hawn moħbi quddiemna  
nitolbuk li tilqagħna f'riġlejk,  
biex minn qalbna ħajr niżzu tal-grazzji  
li fi mħabbtek xerridt minn idejk;

“Grazzi”, iva minn qalbna ngħidulek  
tal-imħabba li lilna ħabbejt,  
għax dik ħarstek Int fuqna żammejtha  
u lil ħadd minna fl-hemm ma ħallejt.

Niżzukħajr, O Ġesu' fl-Ostja Mqaddsa,  
ta' kemm drabi ġejt tghammar hawnhekk...  
go din qalbna, hekk fqajr' hekk imsejkna,  
għaliex iva Int thobbna daqshekk.

U nixtiequ noffrulek l-imħabba  
illi biha ħabbitek dik l-Omm,  
Dik li ridt li tkun Ommok u Ommna  
Sabiex lilna fi mħabbtek iżzomm.

Inwegħduk, O Ġesu', din is-sena  
illi niġu ta' spiss hawn f'riġlejk...  
biex terfghana mill-faqar ta' ruħna...  
għaliex ruħna tistagħna hawn ħdejk.

Inti biss tkun il-ghaxxa ta' qlubna  
ghax hadd hliefek ma jzommna henjin,  
ghax fik biss hemm il-milja tal-hena...  
Inti biss lilna zzomm ferhanin.

Ahna nwieghdu, Ġesu' u nahilfu  
li nqimuk, nadurawk f'kull altar  
fejn tinsab l-aktar wahdek... imnikket...  
jew imzeblaħ bl-offizi tal-kbar.

Int li dejjem liċ-ċkejna madwarek  
Ridt li jkollok f'dirghajk imqabbdin  
Hawn noffrulek l-imħabba taċ-ċkejna,  
ta' qlub helwa, qlub nodfa... safjin.

N.B. Dan l-Innu jista' jitkanta fuq l-Innu "Lil Ġesu' Ostja."

### Ejjew Għandi...

Xejn ma jqaddsek,  
Xejn ma jferrhek,  
daqg Ġesu' Ewkaristija...

Xejn ma jheggek,  
Xejn ma jfarrgek,  
daqg Ġesu', Iben Marija,  
Moħbi taħt l-ispeċi t'Ostja.

Jekk tinsab fid-dieq, imtaqqal,  
ersaq fis f'riglejn Ġesu';  
jgħib in-niket, tgħib il-għeja,  
terga' r-ruħ tikseb virtu' ...

Mhux Hu qallek; "Ejja għandi  
meta mtaqqal jew għajjen..."  
Itlaq kollox, mur ma' ġenbu,  
ma tibqax aktar hosbien...

Ruħek tgħum ġo baħar dija...  
Terga' l-paċi ġewwa qalbek,  
Jerga' l-moħħ isib mistrieħ,  
Terga' ruħek tiehu l-ħajja  
jekk ta' spiss titgħajjex bih.

Agħti qima 'l Ġesu' Ostja  
w iżziħajr 'l Ommu Marija  
għaliex huwa permezz tagħha  
li jinsab fl-Ewkaristija.

Għaliex Hi li tagħtu l-ħajja,  
Fiha tnissel b'Ġisem, b'Demm...  
Kienet l-ewwel Tabernaklu,  
u Qalb Kristu ssawret hemm.  
Kienet l-ewwel Ostensorju

u ġo fiha aduratu,  
bħalma f'Betlem fil-maxtura  
l-ewwel qima Hi li tatu.

Meta nizlet mill-Kalvarju  
Hi lil Ġwanni ħadet magħha  
u flimkien max-Xirka Mqaddsa  
adurat lill-Iben Tagħha...

U hemm bdiet il-ħajja ġdida  
t'Omm il-Knisja, l-Omm Marija,  
u ħarsitha bl-akbar għozza  
sew kif Omm taf tgħozz tarbija.

Meta Rxoxta w tela' s-Sema  
baqgħet tgħix ħajja moħbija  
f'għaqda sħiħa m'Alla moħbi...  
taduraH fl-Ewkaristija.

\*\*\*        \*\*\*        \*\*\*

Xejn ma jqarrbek,  
Xejn ma jressqek,  
lejn Ġesu' Ewkaristija  
daqskemm tressqek b'imħabbitha  
Omm Ġesu', Sidtna Marija.